
ରା ଅନ୍ଧାର ଆକାଶରେ କେତେ ତାରା ଚିକମିକ କରନ୍ତି । 


ପାଖାପାଖ୍‌ ତାରାଙ୍କୁ ଯୋଡ଼ି ମଣିଷ କେତେ ସୁନ୍ଦର ଆକୃତି ସବ 
କଳ୍ପନା କରିଛି । ଦେଶ ଅନୁସାରେ ଏସବୂ ଅଲଗା । ପ୍ରତ୍ୟେକ ଆକ୍ୃତିକୁ ନେଇ 
ଦେଶ ବିଦେଶରେ ବିବିଧ ମନଛୁଆଁ କାହାଣୀ ଗଢ଼ାଯାଇଛି । ଏଥ୍‌ରୁ ତାରାଙ୍କ 
ବିଷୟରେ ଧାରଣା ଓ ମଉଜ ସହ ଦେଶଟିର ସଂସ୍କୃତି ଓ ବିଚାରଧାରାକୁ ବି 
ଚାଖ୍ହୁଏ ! 


ମେଷ, ବୃଷ, ମିଥୁନ, କର୍କଟ, ସିଂହ, -କନ୍ୟା, ତୁଳା, ବିଛା, ଧନୁ, 
ମକର, କୁମ୍ଭ ଓ ମୀନ - ଏହି ୧ ୨ଟି ରାଶିଚକ୍ର ସହ ଆମେ ସମସ୍ତେ ପରିଚିତ । 
ଆକାଶର ମୋଟ ଅଠାଅଶୀଟି ତାରାମଭଣ୍ଡଳ' ଭିତରୁ ଏମାନେ ୧ ୨ଟି ମଣ୍ଡଳ | 
ଏମ।ନେ କୌଣସି , ଚରିତ୍ର ବା ଘଟଣା ନୂହନ୍ତି - କେବଳ ସୃଜନଶୀଳ ମଣିଷର 
କିଛି ମଜାଦାର ପରିକଛ୍ଥନା ମାତ୍ର । ମନେହୁଏ, ସୂର୍ଯ୍ୟର ବାଟରେ ଏମାନେ 
ଧାଡ଼ି ବାନି ରହିଛନ୍ତି । ଏମାନଙ୍କର ଏହି ମନଛୁଆଁ କାଳ୍ପନିକ କାହାଣୀ ଗୁଡ଼ିକ 
ପଢ଼ିବା ପରେ ପାଠକଙ୍କର ଅଜଣା ରାଶି ଭୟ ଆଉ ରହିବ ନାହିଁ । 


ମେଷ ରାଶିର କାହାଣୀ 


ଅନେକ ଦେଶର ପୂରାଣରେ ମେଷ ରାଶିର ଏକ ଗୁରୁତ୍ୃପୂର୍ଣ ସ୍ଥାନ 
ରହିଛି । ଖୀ. ପୂ ୧୭୩୦ରୁ ୪୨ ୦ ଖ୍ରୀଷ୍ଟାବ୍ଦ ଯାଏଁ ବସନ୍ତ ରତୂର ପ୍ରଥମ ଦିନ 
ସୂର୍ଯ୍ୟ ମେଷମଣ୍ଡଳର ଆରମ୍ଭରେ ରହୁଥୁଲା । ସେହି ଦିନଟିକୁ ଭାରତୀୟ ଆକାଶ 
ବିଜ୍ଞାନୀମାନେ ମେଷ ବା ବିଷୁବ ସଂକ୍ରାନ୍ତି ବୋଲି ନା ଦେଇଥ୍‌ଳେ । ସେହି ଦିନ . 
ଠାରୁ ଆମର ସୌର ବର୍ଷ ଆରମ୍ଭ ହେଉଥଲା । ଏହା ସୂର୍ଯ୍ୟର ପୂନର୍ଜନ୍ସକୂ 
ସୂଚାଉଥ୍ଲା । ଇଂରାଜୀ କ୍ୟାଲେଣ୍ଡରରେ ଏହା ମାର୍ଚ ୨୧ ତାରିଖ ଦିନ 
ଘଟୁଥ୍ଲା । କିନୁ ପୃଥ୍ବୀର ଅୟନ ଚଳନ ଯୋଗୁଁ ସମ୍ପାତ ବିନ୍ଦୁ ଘୁଞ୍ଗଲା ଓ ଏହି 
ସମ୍ମାନଟି ଏବେ ମୀନ ରାଶି ପାଉଛି । ପ୍ରାୟ ୨୪, ୧୦୦ ଖ୍ରୀଷ୍ଟାବ୍ଦ ଦେଳନ 
ବସ୍ବନ୍ତ ସମ୍ପାତ ପୁଣି ମେଷ ରାଶିକୁ ଛୁଇଁବ । ମେଷ ରାଶିକୁ ନେଇ ଏସି 
କେତେକ ଅଞ୍ଚଳରେ ଏକ ମଧୂର କାହାଣୀ ବାକୁ ମିଳେ । 

ଆଥାମାସ୍‌ ନାମକ ଜଣେ ରାଜା ଥୁଲେ । ତାଙ୍କ ସ୍ତ୍ରୀଙ୍କ ନାମ ଥୁଲା 
ନେଫେଲେ । ରାଜା ସିନା ମଣିଷ ଥୁଲେ; କିନ୍ତୁ ରାଣୀ ଥୁଲେ ସ୍ଵର୍ଗର ଜଣେ 
ଦେବୀ । ସ୍ବର୍ଗର ଦେବୀମାନେ ପୃଥ୍ବୀରେ ସବୁ ଦିନ ପାଇଁ ରହିପାରନ୍ତି ନାହିଁ 
ନେଫେଲେ ପୃଥ୍ବୀ ଛାଡ଼ିବା ଆଗରୁ ରାଜାଙ୍କ ପାଖରେ ଗୋଟିଏ ପୂଅ ଓ ଝିଅ 
ଛାଡ଼ିଗଲେ । ପୁଅର ନାମଥ୍ଲା ଫ୍ରିକୃସ୍‌ ଓ ଝିଅର ନାମ ହେଲେ । 


ନେଫେଲେ ସ୍ବର୍ଗକୁ ଫେରିଯିବା ପରେ ଆଥାମାସ୍‌ ଦ୍ବିତୀୟ ଥର ବିବାହ 
କଲେ । ତାଙ୍କର ଏହି ସ୍ତୀଙ୍କ ନା ଥ୍ଲା ଇନୋ । ଆଥାମାସ୍‌ ଆଶା କରିଥ୍ଲେ, 
ନେପେଲେଙ୍କ ପରି ଇନୋ ବି ଜଣେ ଭଲ ମା’ ହେବେ । କିନ୍ତୁ ଫଳ ଓଲଟା 
ହେଲା । ପିଲା ଦୂଇଟାକୁ ଇନୋ ଜମା ପସନ୍ଦ କଲେ ନାହିଁ । ଯଥାଶୀଘ୍ର ତାଙ୍କ 
ଜଞ୍ଜାଳରୁ ମୁକୁଳିବା ପାଇଁ ଚାହିଁଲେ । ସେ କୌଣସିମତେ ଦେଶସାରା ଫସଲରେ 
ରୋଗ ଖେଳାଇଦେଲେ । ଦେଶର ଫସଲ ପୂରା ଉଜ୍ୁଡ଼ିଗଲା ଇନୋ ଅପପ୍ରଚାର 
ଚଳାଇଲେ, ଦେବତାମାନେ ପଫ୍ରିକୃସ୍‌ ଓ ହେଲ୍ଲେଙ୍କ ଉପରେ ରାଗିଥ୍ବାରୁ ଏପରି 


ହୋଇଛି । ଏଥ୍‌ରୁ ମୁକୂଳିବାର ଏକମାତ୍ର ବାଟ ହେଉଛି, ପିଲାଦୂହିଁଙ୍କୁ ଦେବତାଙ୍କୁ 

ସମର୍ପଣ କରିବା । ରାଜା ଏକଥାରେ କାନ ଦେଲେ ନାହିଁ । କିନ୍ତୁ କୃଟୀଳା ଇନୋ 
ନିଜ ଜିଦ୍‌ରେ ଅଟଳ ରହିଲେ । ଦେଶର ସବୁ ପୁରୋହିତଙ୍କ ଲାଞ୍ଚ ଦେଇ ସେ 
ଦୂଷିତ କରି ସାରିଥ୍ଲେ । ସମସ୍ତେ ମିଶି ରାଜାଙ୍କୁ ଏହି ପରାମର୍ଶ ଦେଲେ । ଏହି 
କରର ଉପଦେଶ ଶୁଣି ରାଜାଙ୍କ ଛାତି ଫାଟିଗଲ। | କିନୁ ସେ ଥୁଲେ ନାଚାର । 
ନିଜର ପ୍ରାଣପ୍ରିୟ ଛୁଆ ଦୁହିଁଙ୍କ ହାରିବା ଛଡ଼ା ତାଙ୍କର ଆଉ କୌଣସି ବାଟ 
ନଥୁଲା । 


ଦେବଲୋକରୁ ନେଫେରେ ଘଟଣାଟିକୁ ଦେଖୁଥୁଲେ । ନିଜର ସନ୍ତାନ 
ଦୁହିଁଙ୍କୁ ମୁକୁଳାଇବାପାଇଁ ଗଭୀର ରାତିରେ ସେ ପୃଥ୍ବୀକୁ ଓହ୍ଲାଇଲେ । ପିଲାଙ୍କ 
ଦେଖାଦେଇ ସେ କହିଲେ, ଠିକ୍‌ ସମୟରେ ସେ ଗୋଟିଏ ସୁନା ମେଣ୍ଢା 
ପଠାଇବେ । ସେ ଦୁହେଁ ତା' ଉପରେ ଚଢ଼ି ଏହାର ସୁନେଲି ଲୋମକୁ ଜାବୁଡ଼ି 
ଧରିବେ । ବାକି କାମ ମେଣ୍ଢା କରିବ । କିନ୍ତୁ ସେ ଗୋଟିଏ ସର୍ଗ ବି ଶୁଣାଇଲେ । 
ଏହା ହେଲା, ଯାହା ହେଲେ ବି ସେମାନେ ତଳକୁ ଚାହିଁବେ ନାହିଁ । ପିଲାଏ ରାଜି 
ହୋଇ ଅପେକ୍ଷା କଲେ । 


ପିଲାଙ୍କୁ ବଳୀ ଦେବାର ସମୟ ଆସିଗଲା । ଦୁହିଁଙ୍କୁ ପୂଜାପୀଠକୁ 
ନିଆଗଲା । ହଠାତ୍‌ ଏହି ସମୟରେ ପିଲାଙ୍କ ସାମନାରେ ଆକାଶରୁ 
ସୁନାମେଣ୍ଚାଟି, ଓହ୍ଲାଇ ଠିଆ ହେଲା | ଦୂହେଁ ଚଟାପଟ୍‌ ମେଣ୍ଢା ପିଠିକୁ ଉଠିଗଲେ । 
ଉପସ୍ଥିତ ଘାତକମାନେ କିଛି ପ୍ରତିକ୍ରିୟା ଜଣାଇବା ଆଗରୁ ସୁନା ମେଣ୍ଢା ଆଖ୍‌ 
ପିଛୁଳାକେ ଆକାଶକୁ ଉଠିଗଲା । ପିଲା ଦୁହିଁଙ୍କର ଆନନ୍ଦର ସୀମା ରହିଲା 
ନାହିଁ । ଜିନ ହେଲେ ତଳକୁ ଚାହିଁବାର ଲୋଭକୁ ରୋକି ପାରିଲା ନାହିଁ । ସେ 
ତଳକୁ ଚାହିଁଦେଲା । ସାଙ୍ଗେ ସାଙ୍ଗେ ସେ ତଳକୁ ଗଳିପଡ଼ିଲା । ଖସି ଆସି ସେ 
ସମୁଦ୍ରରେ କଚାଡ଼ି ହୋଇପଡ଼ିଲା । 

ଫ୍ରିକ୍ସସ୍‌ର ମୁହଁ ଶୁଖ୍ଗଲା । ଭଉଣୀକୁ ହରାଇ ତା’ ଭିତରଟା କାନ୍ଦି 
ଉଠୁଥାଏ । ତଳକୁ ଯାଇ ହେଲେକୁ ଉଦ୍ଧାର କରିବାକୁ ତାର ମନ ବାସ କରୁଥାଏ । 


କିନ୍ତୁ ମା'ଙ୍କ ସତର୍କ ବାଣୀ ତାକୁ ଏଥ୍‌ରୁ ଦୂରେଇ ରଖ୍‌ଲ। । ଶେଷରେ ସେ 

ସ୍ଵର୍ଗଝେ ପହଞ୍ଲା । ସେଠାରେ ସେ ସୂନା ମେଣ୍ଚାଟିକୁ ବୃହସ୍ଥତିଙ୍କ ଅର୍ପଣ କଲା । 
ବୃହସ୍ପତି ଏହି ଉଦାର ମେଷ୍ଚାଟିକ୍ର ସ୍ଵର୍ଗରେ ତାରାଙ୍କ ଗହଣରେ ରଖ୍‌ଲେ । 
ଏହାକୁ ହିଁ ଆମେ ମେଷ ରାଶି ରୂପରେ ଆମ ଆକାଶରେ ଦେଖଛେ । 


ଗ୍ରୀକ ପୂରାଣରେ ମଧ୍ଯ ଏହି ମେଣ୍ଢାକୁ ନେଇ ଏକ ଚମଜ୍ରାର କାହାଣୀ 
ରହିଛ । ବୀର ଓଡ଼ିସିଅସ୍‌ଙ୍କ ପଲିଫେମସ୍‌ ନାମକ ଏକ ନରଭକ୍ଷୀ ଅସୁର ତା' 
ଗୁଙ୍ପାରେ ବନ୍ଦୀ କରି ଦେଇଥୁଲା | ଏହି ମେଣ୍ଟାଟି ସାହାଯ୍ୟରେ ହିଁ ତାଙ୍କର ପୂରା 
ଦଳଟି ଅସୂରକ୍ର ମାରି ଗୁମ୍ପାରୁ ମୁକ୍ରଳି ପାରିଥୂଲେ । ଏହି ଘଟଣାଟିକୁ ଆକାଶ 
ବିଜ୍ଞାନରେ ବେଶ୍‌ ଗୁରୁତ୍ଵ ଦିଆ ଯାଇଥାଏ । ମେଣ୍ଢା ସହ ଓଡ଼ିସିଅସ୍‌ ଅନ୍ଧାର 
ଗୁମଫାରୁ ଆଲୋକକୁ ଚାଲି ଆସି ପାରିଥୂଲେ | ଏହାକୁ ପ୍ରକୃତିର ରତୁ ବଦଳା 
ସହ ତୂଳନ। କରାଯାଏ । ଉତ୍ତର ଗୋଲାର୍ବରେ ଏହି ସମୟରେ ଲମ୍ବା ଓ 
ଅନ୍ଧାରୁଅ' ଶୀତ ରତୁ ସଚି ବସନ୍ତ ବିରାଜେ | ସାରା ଦୂନିଆଁ ପଲ୍ବିତ ହୋଇ 
ଉଠେ । 


ବୃଷ ରାଶିର କାହାଣୀ 


ଆକାଶରେ କାଳପୂରୂଷ ( ଓରାୟନ୍‌ ) ମଣ୍ଡଳର ପଶ୍ଚିମ ପାଖରେ ବଷ 
ରାଶି ମଣ୍ତଳ ଦେଖୁବାକୁ ମିଳେ । ମନେ ହୁଏ ଯେପରି ରାଗୀ ଷଣ୍ଢଟିଏ, 
କାଳପୂରୁଷକୂ ଆକ୍ରମଣ କରିବା ପାଇଁ ଶି୍ଘ ଉଂ ଘ "ଡ଼ି ଆସୁଛି । କାଳପୁରୁଷ 
ବି ନିଜର ଗଦା ଓ ଢ଼ାଲ ଧରି ତା'ର ଙୁଇ କୁକୁର ସହ ଷଣ୍ଢର ମୁକାବିଲା 
କରିବାକୁ ତିଆର ଅଛି । 

ରୋମ ପୁରାଣରେ ଏହି ଷଣ୍ଢଟି ବିଷୟରେ ଦ୍ରଇଟି ସୁନ୍ଦର କାହାଣୀ ଲେଖା 
ଅଛି । ଗୋଟିଏ କାନାଣୀ ଏହିପରି : ..... ସିଡ଼ନ୍‌ ଦେଶର ରାଜା ଏଜ୍‌ନର୍ଙ୍କର 
ଜଣେ ସୁନ୍ଦରୀ ଝିଅ ଥଲେ | ତାଙ୍କ ନାଁ ୟୁରୋପା ! ସ୍ଵର୍ଗର ଦେବ ତା ବହସ୍ପତି 
ୟୁରୋପାଙ୍କ ପ୍ରେମରେ ପଡ଼ିଲେ । ତାଙ୍କୁ ସେ ଚୋରାଇ ନେବାକ୍ର ଚାହିଁଲେ । 


ଦିନେ ଖରାବେଳେ ୟୁରୋପା ତାଙ୍କ ସାଙ୍ଗମାନଙ୍କ ସହ ସମୁଦ୍ରକୂଳରେ 
୪ 

ଖେଳୁଥାନ୍ତି । ପାଖରେ ରାଜାଙ୍କର ଗାର ପଲଟିଏ ଚରୁଥାନ୍ତି । ହଠାତ୍‌... ଗୋଠଟି 
ଭିତରୁ ସୁନ୍ଦର ଧଳା ଷଣ୍ଢଟିଏ ବାହାରି ଆସିଲା । ୟୂରୋପା ତାକୁ ଦେଖ୍‌ ଖସି 
ହୋଇଗଲେ । ସେ ତା ` ପାଖକୁ ରଲେ | ତା ଦେହକୁ ଥାପୂଡ଼ାଇଲେ । ନିଜେ 
ସାଉଁଟିଥ୍ବା ଫୁଲରେ ସେ ଷଣ୍ଢଟିକୁ ସଜାଇ ଦେଲେ । ସେ ଆହୁରି ସୁନ୍ଦର 
ଦିଶିଲା । ଷଣ୍ଢଟି ଏତେ ସ୍ଵେହୀ ଓ ମେଳାପୀ ଦେଖ୍‌ ୟୂରୋପା ଏହାକୁ ପସନ୍ଦ 
କଲେ । ଏହା ପିଠିରେ ବସି ସେ କିଛି ସମୟ ବୁଲିବାକୁ ଚାହିଁଲେ । ଷଣ୍ଢ ବି 


ନଇଁପଡ଼ି ତାଙ୍କ ତା' ପିଠି ଦେଖାଇଲା । ୟୂରୋପା ଉଲ୍ଲସିତ ହୋଇ ତା' ପିଠିରେ 
ଚଢି ବସିଲେ । 


ସବ କିଛି ହଠାତ୍‌ ବଦଳି ଗଲା । ଏହା କୌଣସି ସାଧାରଣ ଷଣ୍ଢ ନଥୁଲା। 

ନିଜେ ବୃହସ୍ପତି ହିଁ ୟୂରୋପାଙ୍କ ପାଇବା ପାଇଁ ଏପରି ଛଳନ' ନରିଥ୍ଳେ । 
ୟୂରୋପାଙ୍କୁ ପିଠିରେ ଧରି ସେ ଦଉଡିବାରେ ଲାଗିଲେ । ସମୁଦ୍ରରେ ପହଁରି 
ପହଁରି ସେ କ୍ରେଟେ ରାଜ୍ୟରେ ପହଞ୍ଚିଲେ । ୟୁରୋପାଙ୍କ ବାହା ହୋଇ ସେ 


କ୍ରେଟେର ଶାସକ ହେଲେ । ତାଙ୍କର ମିନୋସ୍‌ ନାମକ ପୁଅଟିଏ ଜନ୍ଧ୍‌ ହେଲା । 
ବୃହସ୍ତତିଙ୍କ ପରେ ସେ ସେଠାକାର ଶାସକ ବନିଲେ । 

ଆର କାହାଣୀଟିରେ ବି ଚରିତ୍ର ଗୁଡିକ ପ୍ରାୟ ଏକା ପ୍ରକାରର | ନଦୀ 
ଦେବତା ଇନାକୋସ୍‌ଙ୍କର ଆଇଓ ନାମକ ଜଣେ ସୁନ୍ଦରୀ ଝିଅ ଥୂଲେ। ବୃହସ୍ପତି 
ତାଙ୍କ ଭଲ ପାଉଥ୍‌ଲେ । ବୃହସ୍ତତିଙ୍କର ସ୍ତ୍ରୀ ( ଜୁନୋ ) ଙ୍କୁ ଆଇଓ ପୂଜା କରୁଥ୍ଲେ ! 
ଜୁନୋ ଆଇଓ ସହ ବୃହସ୍ପତିଙ୍କର ଗୁପ୍ତ ପ୍ରେମ ବିଷୟ ଜାଣି ପାରିଥ୍‌ଲେ । ଏହି 
ପ୍ରେମକୁ ଅଟକାଇବା ପାଇଁ ସେ ଆଇଓଙ୍କୁ ଏକ ଧଳା ବାଛୁରୀ କରିଦେଲେ ! 
ଆର୍ଗସ୍‌ ନାମକ ଜଣେ ଶହେ ଆଖ୍ଆ। ଅସୁର ଥୁଲା | ଆଇଓଙ୍କ ବନ୍ଦୀ କରି ରଖ୍‌ 
ଜଗିବା ପାଇଁ ତାଙ୍କୁ ସେ ଆଦେଶ ଦେଲେ । ଆଇଙ୍କ ଏହି ଦୂର୍ଦଶାରୁ ମୁକୂଳାଇ 
ଫେରି ପାଇବା ପାଇଁ ବହସ୍ପତି ଏକ ଯୋଜନା କଲେ । ଆର୍ଗସ୍‌ କେବେ ବି ଶୋଉ 
ନଥ୍ଲ। । ସବୁବେଳେ ତା'ର ଶହେଟି ଆଖ୍ରୁ କିଛି ନା କିଛି ଆଖ୍‌ ମେଲା 
ରହୁଥ୍ଲା । ଏହି ଉଦ୍ଧାର କାମଟି ପାଇଁ ବୃହସ୍ପତି ଦୃତ ଉଡାଳୀ ମର୍ବ୍ଧରୀଙ୍କ 
ପଠାଇଲେ। ମର୍କୁରୀ ତାଙ୍କର ବିଖ୍ୟାତ ଖଣ୍ଡା ଦ୍ଵାରା ଆର୍ଗସକୂ ବଧ କଲେ। ବନ୍ଦୀ 
ଅବସ୍ଥାରୁ ମୁକୁଳି ବାଛୁରୀ ଆଇଓ ମିଶର ଗଲେ । ସେଠାରେ ବୃହସ୍ପତି ତାଙ୍କ 
ଆଗ ଭଳି ମଣିଷ ବନାଇ ଦେଲେ । ଦୂହେଁ ବିବାହ କରି ଖୁସିରେ ରହିଲେ । 


ମିଥୁନ ରାଶିର କାହାଣୀ 


କାଳପୂରୁଷ ମଣ୍ଡଳର ଉପର ଆଡ଼କୁ ଏହି ଜାଆଁଳା ଭାଇଙ୍କ ତାରା 
ଦଳଟି ଦେଖ୍ବାକୁ ମିଳେ । ଏହାର ସୋମ (କାଷ୍ଟର୍‌) ଓ ବିଷ ( ପୋଲକୁ ) 
ତାରା ଦୁଇଟି ସବୁଠୁ ଉଜ୍ଵଳ । ଏମାନେ ଦୂଇ ଜଣ ଜାଆଁଳା ଭାଇଙ୍କର ମୁଣ୍ଡ । 


ଏହି ଦୂଇ ଭାଇ ଥୂଲେ ଦୂଇଜଣ ବିଖ୍ୟାତ ଯୋଦ୍ଧା । ଜଳଯାତ୍ରୀମାନେ 
ଏମାନଙ୍କୁ ଖୁବ୍‌ ଭଲ ପାଉଥ୍‌ଲେ । ଏ ଦୂହେଁ ନାବିକମାନଙ୍କୁ ଗଭୀର ସମୂଦ୍ରର 
ଜଳ ଦସ୍୍ୟୁଙ୍କ ଠାରୁ ଉଦ୍ଧାର କରୁଥ୍‌ଲେ । ଆଗେ ନାମକ ଏକ ଜାହାଜ ସୁନେଲି 
ମେଣ୍ଢା ଲୋମ ଆଣିବା ପାଇଁ ବାହାରିଥ୍ଲା | ଏହି ଜଳଯାତ୍ରା ବେଳେ ସୋମ ଓ 
ବିଷ୍ଣୁ ଏହାକୁ ସୁରକ୍ଷା ଯୋଗାଇଥ୍‌ଲେ । ଏମାନେ ଜାହାଜର ମାସ୍ତଲ ଉପରକୁ 
ଉଠିଯାଇ ଚାରିଆଡ଼କୁ ଲକ୍ଷ୍ୟ ରଖ୍ଥ୍ଲେ [ସେଷିକି ବେଳେ ଜାହାଜ ମାସ୍ତୁଲରେ 


Digitized by srujanika@gmail.com 


କୁଆଡ଼େ ଦୂଇଟି ଶିଖା ଥ୍ଲା ପରି ଦେଖା ଯାଉଥଲା । କୁହାଯାଏ ଯେ 
ନାବିକମାନେ ଏବେ ବି ଏହି ଶିଖା ଦୂଇଟିକୁ ଦେଖ୍ପାରନ୍ତି । ଆକାଶରେ ଏହି 
ଦୂଇଭାଇଙ୍କ ଉଜ୍ଜଳ ମୁଣ୍ଡ ଦୂଇଟି ଆର୍ଗେ। ଜାହାଜ ଉପରେ ଥୁଲା ପରି 
ଦେଖାଯାଏ । 


ପୂରାଣ ବର୍ଣନା ଅନୁସାରେ ବିଷ୍ଣୁ ଅମର ଥୁଲେ । କିନ୍ତୁ ସୋମ 
ନଥୂଲେ । ଅରେ ଗୋଟିଏ ଗୋରୁ ବିଷୟକ୍‌ ନେଇ ଏକ ଲଢ଼େଇ ଚାଲିଲା । 
ଏଥ୍‌ରେ ସୋମା ଜୀବନ ହରାଇଲେ । ବିଷ୍ଣଙ୍କ ଏହା ବହୁତ ବାଧ୍ଲା । ସେମାନେ 
ଜାଆଁଳା ଭାଇ ଥୁଲେ । ଉଭୟେ ପରସ୍ତରକୁ ଛାଡ଼ି ରହି ପାରୁ ନଥ୍‌ଲେ । ତେଣୁ 
ବିଷ୍ଣୁ ବୃହସ୍ପତିଙ୍କ ପ୍ରାର୍ଥନା କଲେ ଯେ ତାଙ୍କୁ ବି ମାରି ଦିଆଯାଉ । କିନ୍ତୁ ଜଣେ 
ଅମର ବା କେମିତି ମରିବ ? ତେଣୁ ବୃହସତି ଅନୁମତି ଦେଲେ ଯେ ସେ ଦିନେ 
ଦେବତାଙ୍କ ମେଳରେ କଟାଇବେ । ଆଉ ଦିନେ ସେ ପାର୍ଥ୍ବ ଜଗତରେ ନିଜ 
ଭାଇ ସହ କଟାଇବେ । ପ୍ରତିଦିନ ସୋମ ଓ ବିଷ୍ଣୁଙ୍କ ଉଦୟ -ଅସ୍ତରେ ଏହି ଗତିକୁ 


ଲକ୍ଷ୍ୟ କରିହୁଏ । ପଶ୍ଚିମରେ ସୋମ ଅସ୍ତ ହେଲା ପରେ ପରେ ବିଷ୍ଣୁ ବି ଅସ୍ତ 
ହୋଇଯାଏ । ପୂର୍ବରେ ସୋମ ଉଦୟ ହେଲା କ୍ଷଣି ବିଷ୍ଣୁ ବି ତା' ପଛେ ପଛେ 
ଦେଖାଦିଏ । 


ଚୀନ ଦେଶରେ ଲୋକେ ଏହି ମଣ୍ଡଳରେ ପାଞ୍ଚଟି ତାରା ଦଳକୁ 
ସୂଚାଇଥାନ୍ତି । ଏହା ସେମାନଙ୍କ ପାଣିର ବ୍ୟବହାର ଓ ନିୟନ୍ତ୍ରଣକୁ ସୂଚାଇଥାଏ । 
ଆଗକାଳରେ ଲମ୍ବା ଶୀତ ରତୁୂ ପରେ ସେମାନେ ତାଙ୍କର କୁଅଗୁଡ଼ିକୁ ସଫା 
କରୁଥ୍‌ଲେ ଓ କେତେକ ଜାଗାରେ ନୂଆ କୂଅ ଖୋଳୁଥ୍ଲେ । ଠିକ୍‌ ଜାଗା ଠାବ 
କରିବା ପାଇଁ ବିଭିନ୍ନ ଜାଗାରେ ସେମାନେ ବାଲ୍ତିରେ ପାଣି ଭରି ରଖୁଥ୍‌ଲେ । 
ପାଣି ସିର ହେବା ପରେ ସେମାନେ ଏଥ୍‌ରେ ଆକାଶର ତାରାଗୁଡ଼ିକର ପ୍ରତିଛବି 
ଦେଖୁଥ୍ଲେ । ଯେଉଁ ବାଲ୍ତିର ପାଣିରେ ତାରାଙ୍କ ଛବି ସ୍ପଷ୍ଟ ଦେଖାଯାଉଥ୍‌ଲା, 
ସେଠାରେ କୂଅ ଖୋଳା ଯାଉଥଲା । 


ଏହାର ଉପର ଆଡ଼କ୍ର ଏକ ଟାର୍ଗିଆର ଛବି ଦେଖାଯାଏ । ଚୀନ୍‌ 
ଲୋକ ବିଶ୍ଵାସ କରନ୍ତି, ଏହା ଏକ ସତର୍କ ସୂଚନା । ଯିଏ ମନଇଚ୍ଛା ପାଣି ନଷ୍ଟ 
କରିବ, ତାଙ୍କୁ କଠିନ ଦଣ୍ଡ ଦିଆଯିବ । ଏପରିକି ତାଙ୍କର ମୁଣ୍ଡକାଟ ହେବ । 
ଏଥ୍‌ରୁ ଜଣାପଡ଼େ, ପ୍ରାଚୀନ ଚୀନ୍‌ର ଲୋକ ପାଣି ପାଇଁ କେତେ ଯତ୍ନବାନ 
ଥୁଲେ । 


କର୍କଟ ରାଶିର କାହାଣୀ 


ଏହି ରାଶିମଣ୍ଡଳରେ ବିଶେଷ ଉଜ୍ଵଳ ତାରା ନାହାନ୍ତି । କର୍କଟର ଅର୍ଥ 
କଙ୍କଡ଼ା । ନିରେଖ୍‌ ଚାହିଁଲେ ଆମେ ଏହାର କଙ୍କଡ଼ା ରୂପଟିକ୍ର ଠଉରାଇ ପାରିବା । 
କିନ୍ତୁ ସମସ୍ତଙ୍କ ଆଖରେ ଏହା କଙ୍କଡ଼ା ନୁହେଁ । ଅଲଗା ଅଲଗା ଦେଶରେ ଏହାର 
ଅଲଗା କାଛନିକ ରୂପ ସବ ରହିଛି । ଗ୍ରୀକ୍‌ ଆଖ୍‌ରେ ଏହା ଏକ କଙ୍କଡ଼ା । ମିଶର 
ଲୋକଙ୍କ ବିଚାରରେ ଏହା ତାଙ୍କର ଏକ ପବିତ୍ର ଗୋବର ପୋକ । ତିଦତ 
ଲୋକମାନେ ଏହାକୁ ଗୋଟିଏ ବେଙ୍ଗ ପୋଇ ଧରନ୍ତି । ଜମୀନ ଲୋକ ଏହାକୁ 

dah 


ଚିଙ୍ଗୁଡ଼ି ରୂପରେ ଆଙ୍କନ୍ତି । ରୋମ୍‌ର ଲୋକ ଭାବନ୍ତି, ଆକାଶର ଏହି ଅଞ୍ଚଳରେ 
ଦୁଇଟି ଗଧ ସାମନା ସାମନି ଠିଆ ହୋଇଛନ୍ତି । ମଝିରେ ଥ୍ବା ଏକ ଜାଗାରୁ 


a 


ହେଁ ନଡ଼ା ଖାଉଛନ୍ତି । 

କର୍କଟ ରାଶି ବିଷୟରେ ଗ୍ରୀକ୍‌ ପୂରାଣର ହର୍କୂଲସ୍‌ କାହାଣୀଟି ବେଶ୍‌ 
ମଜାଦାର । ହର୍କୁଲସ୍‌ ଥଲେ ଗ୍ରହରାଜ ବୃହସ୍ପତିଙ୍କ ପୂଅ । ତାଙ୍କର କେତୋଟି 
ଭୁଲ ପାଇଁ ରାଜା ତାଙ୍କୁ ଏକ ଦଣ୍ଡ ଦେଇଥ୍‌ଲେ । ଦଣ୍ଡଟି ଥୁଲା ବାରଟି ଅସାଧ୍ଯ 
କାମ । ସେ ବାରଟିଯାକ ଅସାଧ୍ଯ କାମକୁ ସଫଳତାର ସହ କରିଥଲେ । ଏହି 
ବାରଟି କାମ ଆମର ବାର ରାଶି ସହ ଯୋଡ଼ା । ବାରଟି ମଧ୍ଯରୁ ଦ୍ବିତୀୟ 
ଘଟଣାଟି କର୍କଟ ରାଶି ସହ ସମ୍ପର୍କ ରହିଛି । ଏଥର ଆମେ ସେହି କାହାଣୀଟିକୁ 
ଦେଖ୍ବା । 


ରାଜ!ଙ୍କ ଆଦେଶରେ ହର୍କ୍ଧଲସ୍‌ ଗୋଟିଏ ଭୟଙ୍କର ପାଣି ସାପ ସ 
ଲଢ଼େଇ କରିବାକୁ ବାହାରିଲେ । ସେହି ସାପଟିର ନଅଟି ମୁଣ୍ଡ ଥଲା । ଏଥ୍‌ରୁ 
ଏ 


ତା'ର ଗୋଟିଏ ମୁଣ୍ଡ ଅଧ୍କ ଶକ୍ତିଶାଳୀ ଥୁଲା । ତାହା ଥ୍ଲା ଅମର । ହ୍କୁଲସ୍‌ 
ଓ ସେ ତିରିଶ ଦିନ ଧରି ଲଢ଼େଇ କଲେ । ସେ ବର ପାଇଥୁଲା, ଯଦି କିଏ ତାର 
ଆଠଟି ସାଧାରଣ ମୁଣ୍ଡକୁ କାଟିଦିଏ, ତେବେ ପ୍ରତି ଜାଗାରେ ଦୂଇଟି ଲେଖାଏଁ 
ନୂଆଁ ମୁଣ୍ଡ କଅଁଳି ଉଠିବ । ହର୍କୁଲସ୍‌ଙ୍କ ପାଇଁ ଏହା ଏକ କଠିନ କାମ ଥୁଲା । 
ରାଣୀ ଜୂନୋ। ତାଙ୍କ ପାଇଁ ଆହୁରି ବାଧା ସୃଷ୍ଠି କଲେ । ହର୍କ୍ୂଲସ୍‌ଙ୍କୁ ହଇରାଣ 
କରିବା ପାଇଁ ଲଢ଼େଇ ଚାଲିଥ୍ବା ବେଳେ ସେ କଙ୍କଡ଼ା ( କର୍କଟ ରାଶି ) ଟିଏ 
ଛାଡ଼ିଦେଲେ । ହ୍କୁଲସ୍‌ଙ୍କ ପାଇଁ ଆଉ କୌଣସି ଚାରା ନଥୁଲା । ସେ ବାଧ୍ଯ 
ହୋଇ କଙ୍କଡ଼ାଟିକୁ ପାଦରେ ମକଚି ଦେଲେ । କଙ୍କଡ଼ାଟି ମରିଗଲା । ସେବେଠାରୁ 
ସେ କର୍କଟ ରାଶି ରୂପରେ ଆକାଶରେ ରହିଛି । ହର୍କ୍ତଲସ୍‌ ଗୋଟିଏ ହାତରେ ଏକ 
ଜଳନ୍ତା କାଠ ଗଣ୍ଡି ଓ ଆର ହାତରେ ଖଣ୍ଡାଟିଏ ଧରି ଲଢ଼େଇ କରୁଥାନ୍ତି । 
ଗୋଟିଏ ମୁଣ୍ଡକୁ କାଟିଲା କ୍ଷଣି ସେହି ଜାଗାରେ ସେ କାଠ ଗଣ୍ଡିର ନିଆଁଟିକୁ 
ଲଗାଇ ଦେଉଥାନ୍ତି । ଏଠାରେ ଆଉ ଦୂଇଟି ମୁଣ୍ଡ ଉଠି ପାରୁ ନଥାଏ । ଶେଷରେ 
ସେ ଏହି ବିଷାକ୍ତ ସାପଟିକୁ ବଧ କରି ପାରିଲେ । ସେ ନିଜର ଶରଗରଡ଼ିକୁ ସାପର 
ରକ୍ତରେ ବ୍ରଡ଼ାଇଦେଲେ । ଏଗୁଡ଼ିକ ଖୂବ୍‌ ଶକ୍ତିଶାଳୀ ବିଷାକ୍ତ ଶର ବନିଗଲା । 


ପ୍ରଥମ କାମ ସାରି ସେ ସିଂହର ଚମଡ଼ାଟି ପାଇଥୁଲେ । ଦ୍ଵିତୀୟ କାମଟି 
ସାରି ସେ ଏହି ଶକ୍ତିଶାଳୀ ଶର ପାଇଲେ । ଏହାଛଡ଼ା କାଠ ଗଣ୍ଡିଟିରୁ ସେ ଏକ 
ଟାଣୁଆ ଗଦା ବି ବନାଇ ଦେଲେ । ପ୍ରତିଥର ତାଙ୍କର ନାମ ଓ ଶ୍ତି ବଢ଼ି 
ଚାଲିଥୁ୍‌ଲା । 


ସିଂହ ରାଶିର କାହାଣୀ 


ଖରାଦିନେ ସୂର୍ଯ୍ୟ ସିଂହ ରାଶିକୁ ଛୁଇଁଲା ପରି ମନେ ହୁଏ । ଏହି 
ସମୟରେ ପୃଥ୍ବୀରେ ଆମକୁ ସବୂଠୁ ବେଶି ଗରମ ଲାଗୁଥାଏ | ତେଣୁ 
ଲୋକେ ଏହି ଦୂଇ ଘଟଣା ମଧ୍ଯରେ ଏକ ମଉଜିଆ ସମ୍ପର୍କ ଯୋଡ଼ି ପକାନ୍ତି । 


କୁହାଯାଏ, ଏହି ସମୟରେ ସୂର୍ଯ୍ୟ ଦେବତାଙ୍କ ସହିତ ପଶୁମାନଙ୍କର ରାଜାଙ୍କର 
୧୦ 

ବଳ ମିଶିଯାଏ । ତେଣୁ ବହୁତ ଗରମ ଲାଗେ । ଏହି ବିଚାରଟି ପୂରା କାଳ୍ନିକ । 


~~ ~~ 


ଘଟଣା ଦୁଇଟ ବଚତ୍ର ଭାବରେ ମେଳ ଖାଇଯାଏ । 


ଅନ୍ୟ ସମୟରେ ଆକାଶରେ ଏହାର ତାରାଗୁଡ଼ିକୁ ଯୋଡ଼ି ଦେଖ୍ଲେ 
ଏହା ସାକ୍ଷାତ ଏକ ସିଂହ ପରି ହିଁ ମନେହୁଏ । ଖାଲି ସିଂହ ନୁହେଁ । ବିଭିନ୍ନ 
ଦେଶରେ ଲୋକମାନେ ଏହି ମଣ୍ଡଳଟିକୁ ଅଲଗା ଅଲଗା ରୂପରେ କଳ୍ପନା 
କରିଛନ୍ତି । ଗ୍ରୀକ୍‌ ଆକାଶ ବିଜ୍ଞାନୀ ଟଲେମୀଙ୍କ ବେଳେ ଏହାକୁ ଏକ ବିଶାଳ 
ସିଂହ ବୋଲି ଧରାଯାଉଥ୍ଲା । ବେବିଲୋନ୍‌ର ଲୋକେ ଏହାକୁ ପିରାମସ୍‌ ଓ 
ଥସ୍‌ବେ ନାମକ ଦୂଇଜଣ ପ୍ରେମୀ ବୋଲି କହନ୍ତି । ସେମାନେ ଏହାକୁ ଏକ ବଡ଼ 
କୂକୁର ବା ଚିଙ୍ଗୁଡ଼ି ମାଛ ରୂପରେ ବି କଳ୍ପନା କରନ୍ତି । ଉତ୍ତର ବ୍ରାଜିଲ୍‌ରେ ସ୍ଥାନୀୟ 
ଭାରତୀୟମାନେ ଏହାକୁ ‘ବିଜୁଳି ଓ ଘଡ଼ଘଡ଼ିର ଦେବତା” ବୋଲି ଧରନ୍ତି । 
ସାଇବେରିଆର ଲୋକଙ୍କ ଆଖ୍‌ରେ ଆକାଶର ଏହି ଜାଗାରେ ଜଣେ ମହିଳା 
ଶୋଇ ରହିଛନ୍ତି । ଚୀନ ଲୋକମାନେ ଏହି ଅଞ୍ଚଳରେ ଅନେକଗୁଡ଼ିଏ ଆକୃତିକୁ 
କଳ୍ପନା କରିଥାନ୍ତି । ତାଙ୍କ ବିଚାରରେ କେତେ ଜଣ ଲୋକ ଏକ “ବରଷା 
ରାକ୍ଷସ'କୂ ଘେରି ରହିଥଆନ୍ତି । 


ser wed 


ଏଗୁଡ଼ିକ ମଧ୍ୟରେ ଆମେ ଗ୍ରୀକ୍‌ କାହାଣୀଟିକୁ ଜାଣିଵା 1...... ଚନ୍ଦ୍ର 
ରାଇଜରେ ସିଂହଟିଏ ଥୁଲା । ଦିନେ ସେ ପୃଥ୍ବୀ ଅଭିମୁଖେ ବାହାରିଲା । ଏକ 
ଲଞ୍ଜାତାରା ରୂପରେ ପୃଥ୍ବୀରେ ଓହ୍ଲାଇଲା । ସେ ଗ୍ରୀସ୍‌ ଦେଶର କରିଛ୍୍‌ 
ନଗରୀରେ ପହଞ୍ଚଲା । ସେଠାରେ ଗା ଗୀ ବଲି ତାର ଶିକାର ଓ ଦମନଲୀଳା 
ଚଳାଇଲା । ନଗର ସାରା ଆତଙ୍କ ଖେଳିଗଲା । ସମସ୍ତେ ପ୍ରାଣ ବିକଳରେ 
ଏଣେ ତେଣେ ଧାଉଁଥାନ୍ତି । ତାକୁ କେହି ବି ଅଟକାଇ ପାରୁ ନଥାନ୍ତି । ସେ ଥୁଲା 
ଏକ ପ୍ରବଳ ପରାକ୍ରମୀ ସିଂହ । କୌଣସି ଅସ୍ତ ବି ତାକୂ ଭେଦ କରି ପାରୁନଥୁଲା | 


ଶେଷରେ ତାର ଏହି ତାଣ୍ଡବ ଖବର ବୀର ହର୍କ୍ତଲସ୍‌ଙ୍କ ପାଖରେ 
ପହଞ୍ଲା । ସେ ସିଂହକୁ ଖୋଜି ଖୋଜି ପହଞ୍ଲେ । ଦ୍ରହିଁଙ୍କ ଭିତରେ ତିରିଶ ଦିନ 
ଧରି ଲଢ଼େଇ ଚାଲିଲ। । ଶେଷରେ ସେ ଖାଲି ହାତରେ ସିଂହଟିକୁ ଜାବ୍ରଡି ଧରି 
ବାନ୍ଧି ପକାଇଲେ । ନିମିଆନ୍‌ ସିଂହ ସିଂହଟିର ନାଁ ରହିଲା । ସେ ତା ଦେହରୁ 


ଚମଡ଼ା ଉତାରି ଦେଲେ । ଏହାକୁ ଦେହରେ ପକାଇଲେ । 


ଗ୍ରହରାଜ ବୃହସ୍ପତି ସିଂହଟି ବିଷୟରେ ଶୁଣିଲେ । ସେ କହିଲେ, 
“ ତୂମେମାନେ ତା’ ପାଇଁ ବ୍ୟସ୍ତ ହୂଅନାହିଁ । ତୂମେ ତାକୁ ମତେ ଦେଇଦିଅ ।' 
ସମସ୍ତେ ସିଂହଟିର ଡ଼ରରେ ଖୁସିରେ ରାଜି ହୋଇଗଲେ । ବୃହସ୍ପତି ତାକୁ 
ନେଇଗଲେ । ତାକ୍ର ଆକାଶରେ ତାର ପୂରୁଣା ଜାଗାରେ ରଖ୍ଦେଲେ । 
ସେବେଠାରୁ କୁଆଡ଼େ ପରାକ୍ରମୀ ସିଂହଟା ଆକାଶରେ ରହିଛି ।.... 


କନ୍ୟା ରାଶିର କାହାଣୀ 


ଆକାଶରେ କନ୍ଯା ରାଶିଟି ଅତି ଉଜ୍ଵଳ ଜଣା ପଡ଼େ ନାହିଁ । ଏହାକୁ 

ନିରେଖ୍‌ ଚାହିଁ ବାରିବାକୁ ହୁଏ । କିନଧୁ ଠଉରାଇ ପାରିଲେ ଆକାଶର ଏଠାରେ 

ଏକ ସୁନ୍ଦର ଆକୃତି ମିଳିଯାଏ । ଏହାକୁ ଜାଣିବାର ଆଉ ଏକ ସରଳ ବାଟ 

ଅଛି । ଏହାକୁ ବାଟ ଦେଖାଇଥାଏ ସପ୍ତର୍ଷି ମଣ୍ଡଳ । ଏହା ଉତ୍ତର ଆକାଶରେ 

ଏକ ପ୍ରଶ୍ନବାଚକ ଚି ହନ ଆଙ୍କିଥାଏ । ସପ୍ତର୍ଷିର ନାଡ଼ଟିକୁ କିଛି ଦୂରକୁ ବଢ଼ାଇଲେ 

ଦୁଇଟି ଉଜ୍ଵଳ ତାରା ଦେଖବାକୁ ମିଳେ । ପ୍ରଥମଟିର ନା ସ୍ଵାତୀ । ଏହିଠାରୁ ଆଉ 
ଟିକେ ଆଗକୁ ବଢ଼ିଲେ ଚିତ୍ରା ନକ୍ଷତ୍ର । ଏହି ଉଜ୍ଵଳ ନକ୍ଷତ୍ରଟି କନ୍ୟା ରାଶିର ଏକ 
ମୁଖ୍ୟ ଆକର୍ଷଣ । ଜଣେ ମହିଳାଙ୍କ ହାତରେ ଏହା ଶସ୍ଯର ଏକ କେଶ୍ଡାକୁ 
ବ୍ରଝାଏ । 


ଆମ ଆଖ୍ରେ ଏହା ଜଣେ ମହିଳାଙ୍କ ଛବି । କିନ୍ତୁ ଦେଶ ବିଦେଶରେ 
ଏହାର ରୂପ ଅଲଗା ଅଲଗା ହୋଇଥାଏ । ଇଂରେଜମାନେ ଏହାକୁ ଖେତ ଓ 
ଫସଲର ଦେବୀ “ସେରେସ୍‌'ଙ୍କ ରୂପେ ଦେଖନ୍ତି । ଆକାଶରେ କନ୍ୟାରାଶି 
( ତାଙ୍କ ପାଇଁ ସେରେସ୍‌ ) ଥବା ବେଳେ ଖେତରେ ଫସଲ ପାକଳ ହୁଏ ଓ ଏହାକୁ 


ଅମଳ କରାଯାଏ । ଏହା ପରେ ଏହି ମଭ୍ଡଳଟି ସନ୍ଧ୍ୟା ଆକାଶରେ ଆଉ 
ଦେଖ୍ବାକୁ ମିଳି ନଥାଏ । 

କେତେକ ଜାଗାରେ ଏହାକୁ ନ୍ୟାୟର ଦେବୀ ରୂପେ ବି ଦେଖାଯାଏ । 
ସେ ଗୋଟିଏ ହାତରେ ନ୍ୟାୟଦଣ୍ଡ ଓ ଆର ହାତରେ ଗୋଟିଏ ଖଣ୍ଡା ଧରିଥାନ୍ତି । 
ଅନ୍ୟ ଦେଶରେ ଏହି ମଣ୍ଡଳକୁ ଅଲଗା ରୂପରେ ଚିତ୍ରଣ କରାଯାଏ । କିନ୍ତୁ 
ସବ୍ରଠାରେ ଏହାର ନ୍ୟାୟ ବା କୃଷି ସହ କିଛି ନା କିଛି ସମ୍ପର୍କ ରହିଥାଏ । ମିଶର 
ଲୋକେ ଏହାକ୍ର ଇସିସ୍‌ ନାମକ ଜଣେ ଭଦ୍ର ମହିଳା ଚୋଲି କୂହଚ୍ତି । ତାଙ୍କୁ ଜଣେ 
ରାକ୍ଷସ ଗୋଡ଼ାଇଥ୍ଲା । 


ସେ ପ୍ରାଣ ବିକଳରେ ଧାଇଁଲା ବେଳେ କିଛି ଶସ୍ୟ ବୂଣି ଯାଇଥୁଲେ । 
ଏହାକୁ ଚୀନ ଲୋକ ହଳଦିଆ ବାଟ ବୋଲି କହିଥାନ୍ତି । ପ୍ରାଚୀନ ଚାଲ୍ଡ଼ିଆନ୍‌ 
ଲୋକମାନେ ଏହାକୁ ଦେବୀ ଇସ୍ତାର ନାରେ ଜାଣନ୍ତି । ରାଜା ତାମ୍ମୂଜ୍‌ ଓ ସ୍ତର 
ଇସ୍ତାରଙ୍କୁ ଥରେ ଶୀତ ରାଜା ବାଦ୍ୟ କରିଦେଇଥ୍‌ଲେ । ଦେବତାମାନେ କଷ୍ଟରେ 
ତାଙ୍କ ମୁକୂଳାଇଥୁଲେ । ଏହା ଦ୍ଵାରା ତାଙ୍କର ଫସଲ ଶୀତ ଦାଉରୁ ବଞ୍୍‌ ଯାଇ 
ପାରି ଥୁଲା । 


କନ୍ୟା ରାଶିର ଜଣାଶୁଣା କାହାଣୀଟି ଏହିପରି..... ଇଂରେଜ ଲୋକଙ୍କ 
ଆଖ୍ରେ ଏହି ମଣ୍ଡଳଟିରେ ଖେତ ଓ ଫସଲର ଦେବୀ ‘ସେରେସ୍‌! ଅଛନ୍ତି । 
ତାଙ୍କ ଝିଅ ପ୍ରୋସେର୍ପିନା ଅତି ସୁନ୍ଦରୀ ଥୁଲେ । ସେ ଦିନେ ନିଜ ସାଥ୍‌ଙ୍କ ସହ 
ଫସଲ କିଆରୀରେ ଖେଳୁଥ୍‌ଲେ । ହାତରେ ତାଙ୍କର ସୁନେଲି ଶସ୍ୟ କେଣ୍ଡା 
ଥାଏ । ଏହି ସମୟରେ ଯମରାଜ ( ପୃଟେ) ସେହି ବାଟରେ ଯାଉ ଯାଉ 
ପ୍ରକୃତିର ଦୃଶ୍ୟ ଉପଭୋଗ କରୁଥ୍‌ଲେ । ପ୍ରୋସେପିନାଙ୍କ ଉପରେ ତାଙ୍କର ଆଖ୍‌ 
ପଡ଼ିଲା । ତାଙ୍କର ସୌନ୍ଦର୍ଯ୍ୟରେ ସେ ମୁଗ୍ଧ ହୋଇଗଲେ । ତାଙ୍କ ସେ ଉଠାଇ 
ନେଲେ । ନିଜର କଳାଘୋଡ଼ା ଯୋଚା ରଥରେ ତାଙ୍କ ଯମପୂରକ୍ର ନେଇଗଲେ । 


ଏହି ଖବର ଶୂଣି ମା” ସେରେସ୍‌ ଗଭୀର ହତାଶରେ ବ୍ରଡ଼ିଗଲେ । 
ଖେତ ଓ ଫସଲ କଥା ପୂରା ଭୁଲିଗଲେ | ସେ ମନ ନ ଦେବାରୁ ଏଣେ ଖେତରେ 

ଫସଲ ପୂରା ଉଜ୍ଜଡ଼ିଗଲା । ଦୁନିଆରେ ହାହାକାର ଖେଳିଗଲା । ଦେବତାମାନେ 
ଆଉ ରହିପାରିଲେ ନାହିଁ । ସେମାନେ ଏକାଠି ଯାଇ ଯମରାଜଙ୍କ ଅନୁରୋଧ 
କଲେ ଦେବୀ ସେରେସ୍‌ଙ୍କ କନ୍ୟାକୁ ଫେରାଇ ଦେବାପାଇଁ । ଯମରାଜ ରାଜି 
ହେଲେ ନାହିଁ । ଅନେକ କାକୁତି ମିନତି ପରେ ସେ ରାଜିହେଲେ ତାଙ୍କୁ ବର୍ଷରେ 
ଅଧା ସମୟ ଛାଡ଼ିବା ପାଇଁ । ଏହି ବରଝାମଣା ଅନୁସାରେ ପ୍ରୋସେର୍ପିନା ବର୍ଷରେ 
୬ମାସ ସେରେସ୍‌ଙ୍କ ପାଖରେ ଓ ଆର ଅଧାକ ଯମପୂରରେ କଟାନ୍ତି 


ଏଥ୍ପାଇଁ କୁଆଡେ ଆମେ କନ୍ୟାଗାଶିକୂ ବର୍ଷର ଅଧା ସମୟ ହିଁ 
ଦେଖ୍ପାରୁଛେ । 


ତୁଳା ରାଶିର କାହାଣୀ 


ଏହି ରାଶିଟିର ଇତିହାସ ଭାରି ମଜାଦାର କିନ୍ତୁ ଗୋଳମାଳିଅ! । 
ଆଜିର ବାରଟି ରାଶି ଭିତରେ ଏହି ରାଶିଟି ସବ୍ରଠୁ ଶେଷରେ ଓ ଡ଼େରିରେ 
ସ୍ଵୀକୃତି ପାଇଥ୍‌ଲା । ପ୍ରାଚୀନ କାଳରେ ଅନ୍ୟ ଏଗାରଟି ରାଶିକୁ ସଭିଏଁ 


vem es 


ମାନୁଥ୍‌ଲେ । ଏହି ରାଶିର ତାରା ଖୁଡ଼ିକୁ ବିଛ। ରାଶିର ଶେଷ ଭାଗ ବୋଲି ଧରା 
ଯାଉଥଲା । କିଚବୁ ତୁଳା ରାଶି ଚିହ୍ନଟ ହେବା ଦ୍ଵାରା ବାର, ମାସ, ସଂକ୍ରାନ୍ତି 
ଆଦିର ହିସାବ ରଖ୍ବା ସହଜ ହୋଇପାରିଛି । 


~~ eo ~~ 


ଅଧ୍କାଂଶ ଦେଶର ଲୋକଙ୍କ ଆଖ୍୍‌ରେ ଏହା ଏକ ନିକିତି । ପ୍ରାଚୀନ 
ଗ୍ରୀସ୍‌ ରୋମ୍‌ ଆଦି ଦେଶର ଚିତ୍ରରେ ଏହା ନିକିତି । ଏହା କୁଆଡ଼େ ଶରତ 
ସମ୍ପାତ କାଳରେ ଦିନ ଓ ରାତିର ସୀମା ମାପିଥାଏ । ବେଳେ ବେଳେ ଏହି 
ନିକିତିଟିକୁ କନ୍ୟାରାଶିର ନ୍ୟାୟଦଣ୍ଡ ରୂପେ ବି ଅଙ୍କାଯାଏ । କୁହାଯାଏ ଯେ 
ଏଥୁରେ ସେ ମୃତ ମଣିଷଙ୍କର ଆତ୍ମାକୁ ତଉଲନ୍ତି । କାମ ଅନୁସାରେ ସେମାନେ 
ସ୍ଵର୍ଗ ବା ନର୍କକୁ ଯାଆନ୍ତି । ଆଉ ଏକ ଚିତ୍ରରେ ଏହି ଜାଗାରେ ଗୋଟିଏ ପେଚା 
ବସିଥ୍ବାର କଛନା ବି କରାଯାଇଛି | ତୁଳା ରାଶିର କାହାଣୀଟି ବି ବୀର 
ହର୍କ୍ଲସ୍‌ଙ୍କ ସହ ଯୋଡ଼ା । 


ଏହାର କନ୍ୟାରାଶି ସହ ବି ସମ୍ପର୍କ ରହିଛି । ଏହା ଥୂଲା ହର୍କୁଲସ୍‌ଙ୍କ 
ପାଇଁ ତୃତୀୟ କଠିନ କାମ | ରାଜା ତାଙ୍କ ଏକ ଦୂଷ୍ଟ ବାର୍ହାକୁ ଜିଅନ୍ତା ଧରିବାକୁ 
ପଠାଇଲେ । ଏହି ଜନ୍ଧୁଟି ଅଙ୍ଗର ଖେତକୁ ଦଳିଚକଟି ନଷ୍ଟ କରିବାରେ 
ଲାଗିଥାଏ । ହର୍କ୍ୁଲସ୍‌ ତାକୁ ଗୋଡ଼ାଇଲେ । ସେ ଦଉଡ଼ି ଦଉଡ଼ି ଏକ ବରଫ 
ଅଞ୍ଚଳରେ ପହଞ୍ଚୁଗଲ। । 


ସେ ଥଜି ଯାଇଥାଏ । ହର୍କୁଲେସ୍‌ ତାକୁ ଏକ ଜାଲରେ ଧରିନେଲେ । 
ଜାଲ ଭିତରୁ ମୁକୁଳିବା ପାଇଁ ବାର୍ହାଟି ଭୀଷଣ ଚେଷ୍ଟା ଚଳାଇଥାଏ । ତାର 
ଭୟଙ୍କର ରୂପ ଓ ଚେଷ୍ଟା ଦେଖ୍‌ ରାଜା ଡ଼ରରେ ଲୁଚିପଡ଼ିଲେ | ତାଙ୍କ ଡ଼ର 
କମାଇବା ପାଇଁ ହର୍କ୍ୁଲସ୍‌ ବାର୍ହାଟିକୁ ଜାଲର୍‌ ବାହାର କରି ଖାଲି ହାତରେ 
ଚପି ଧରିଲେ । ସମସ୍ତେ ଆଶ୍ଚର୍ଯ୍ୟ . ହାଇଗଲେ । ସେ ଦିନ ତାଙ୍କ ଏକ ବିଶେଷ 
ଭେଳି ଭୋଜି ଦ୍ଵାରା ସମ୍ମାନିତ କରାଗଲା । ଏହି ସମୟରେ ଥଣ୍ଡା ଦେଶଗୂଡ଼ିକରେ 
ଭଲ ଅଙ୍ଗୁର ଚାଷ ହୋଇଥାଏ । ତେଣୁ ତୁଳା ରାଶିକୁ ସେ ସମୟରେ ଏକ ଶୁଭ 
ସଙ୍କେତ ବୋଲି ଧରାଯାଏ । କୁହାଯାଏ ଯେ ତୁଳାରାଶିର ନିକିତିରେ ଫସଲକୁ 
ତଉଲାଯାଏ ଓ ବିକ୍ରି କରାଯାଏ । 

ବିଛା ରାଶିର କାହାଣୀ 


ଆକାଶର ସୁନ୍ଦର ତାରାମଣ୍ଡଳ ଗୁଡ଼ିକ ଭିତରୁ ବିଛା ରାଶିମଣ୍ଡଳ 
ଗୋଟିଏ । ଏହାକୁ ଦେଖ୍ଲେ ମନେ ହୁଏ, ଗୋଟିଏ ବିରାଟକାୟ କଙ୍କଡ଼ା ବିଛା 
ଆକାଶରେ ନାହୂଡ଼ ଟେକି ଗତି କରୁଛି । ଦକ୍ଷିଣ ଆକାଶରେ ଏହାକୁ ପରିଷ୍କାର 
ଭାବେ ଦେଖ୍‌ ହୁଏ । ଏହାର ସବୁଠୁ ଆଖ୍ଦୃଶିଆ ତାରାଟି ନାଲି ରଙ୍ଗର 
ଜଣାପଡ଼େ । ଏହା ବିଛାଟିର ଛାତି ପାଖରେ ଝଟକୁଥାଏ । ଏହାର ନାମ 
ଜ୍ୟେଷ୍ଠା । ଏହା ଅନୁସାରେ ଜ୍ୟେଷ୍ଠ ମାସର ନାଁ ଏପରି ରଖାଯାଇଛି । ବିଛାଗ୍ରଡ଼ିକ 
ସାଧାରଣତଃ ଲୁଚିଛପି ରହିଥାନ୍ତି ଓ ରାତିରେ ବେଶୀ ବାହାରନ୍ତି । ଆକାଶରେ 
ବି ବିଛା ରାଶିର ଲାଞ୍ଜଟି ଆକାଶଗଙ୍ଗା ଭିତରେ ଲୁଚି ରହିଥ୍‌ବା ପରି ମନେହୁଏ । 


ଭାରତ, ଗ୍ରୀସ୍‌ ଆଦି ଦେଶରେ ଏହା ଏକ ବିଛା ରୂପେ ଜଣାଶୁଣା । 
ଦକ୍ଷିଣ ଆମେରିକାରେ ଏହାର ରୂପ ବେଶ୍‌ ଅଲଗା । ଗୋଟିଏ ଚିତ୍ରରେ ଏହା 


ସବୁ ତାରାଙ୍କ ମା' ଲିଗେଡ଼େନେରଙ୍କ ବଡ଼ ପୁଅ ( ଡ଼ୁମୁର୍‌ ) । ଆଉ ଏକ ଚିତ୍ରରେ 
ଜଣେ ମା’ ତା ଛୁଆକୁ ପିଠିରେ ବୋହିଛି । ବୋଣ୍ଣିଓ, ଜାଭା ଓ ବାଲି ଦୀପର 
ଲୋକ ଆକାଶର ଏହି ଅଂଶରେ ଏକ ତାଳଗଛର କଳ୍ପନା କରିଥାନ୍ତି । ଜାଭା 
ଲୋକେ ଏଠାରେ ଗୋଟିଏ ରାଜହଂସର ଛବି ଆଙ୍କନ୍ତି । 


ନିଉଜି ଲାଣ୍ଡୁର ମାଓରୀ ଲୋକେ ଏହି ମଣ୍ଡଳକୁ ଏକ ମାଛଧରା ବନିଶୀ 
କଣ୍ଟା ର୍‌ପେ ଦେଖନ୍ତି । ଅଷ୍ଟେଲିଆ ଓ ନ୍ୟୁ ଗିନିରେ ଏହାକୁ ଏକ ସରୁ ଜଳପଥ 
ବୋଲି ଭାବନ୍ତି । ପ୍ରଶାନ୍ତ ମହାସାଗରର ପଶ୍ଚିମ ଭାଗର ପୂର୍ବ ଭାରତୀୟଙ୍କ 
ଆଖ୍ରେ ଏହା ଏକ ସମୁଦ୍ରମାଛ । ମିଶର ଓ ଜାଭା ଲୋକଙ୍କ ପାଇଁ ଏହା ଏକ 
ସାପ । ଏହା ଏକ ଆକର୍ଷଣୀୟ ତାରାମଣ୍ଡଳ ହୋଇଥ୍‌ବାରୁ ଏତେ ଅଧକ 
ସଂଖ୍ୟକ ଦେଶର ଲୋକ ଏହାକୁ ନେଇ ବିବିଧ କଳ୍ପନା କରିଛନ୍ତି 


ଏହାର କାହାଣୀ ବି ସେପରି ମନଛୁଆଁ । ଶୀତ ଆକାଶରେ ଶିକାରୀ 
ବୀର ଓରାୟନ୍‌ ( କାଳପୂରୁଷ ) ଏକ ବଡ଼ ଆକର୍ଷଣ ହୋଇଥାଏ ! ଏହା ସହ 
ବିଛା କାହାଣୀର ସମ୍ପର୍କ ରହିଛି । ଓରାୟନ୍‌ ଘୋଷଣ। କରିଥଲା ଯେ ସେ 
ପୃଥ୍ବୀରୁ ଜୀବନ ମୂଳପୋଛ କରିଦେବ | ତାର ଏହି ଗର୍ବ ପାଇଁ ପୃଥ୍ବୀ ଦେବୀ 
‘ଗାୟା” ତା ପାଖକୁ ଗୋଟିଏ କଙ୍କଡ଼ାବିଛାକ୍ର ପଠାଇଲେ । 


ବିଛା ତାକୁ କାମୁଡ଼ି ଦେଲା । ସେ ଅଚେତ ହୋଇ ପଡ଼ିଗଲା । କିନ୍ତୁ 
ଭୂଜଙ୍ଗଧାରୀ ତାଙ୍କର ଚିକିତ୍ସା କଲେ । ସେ ତାଙ୍କର ଗୋଇଠିରେ ବିଷନାଶକ 
ପ୍ରୟୋଗ କଲେ । ଫଳରେ ଓରାୟନ୍‌ ପୂଣି ସୁସ୍ଥ ହୋଇ ଠିଆ ହେଲେ । ଆକାଶରେ 
ଏହି ଦୃଶ୍ୟଟି ବେଶ୍‌ ନାଟକୀୟ ମନେ ହୋଇଥାଏ | 


ବିଛା ରାଶି ପୂର୍ବଦିଗରେ ଉଠିଲା ବେଳକୁ ଓରାୟନ୍‌ ପଶ୍ଚିମ ଦିଗରେ 
ବ୍ରଡ଼ିବାକୁ ଯାଉଥାଏ | କୃହାଯାଏ ବିଛାର ଆଘାତରେ ଓରାୟନ୍‌ ଚେତା ହରାଇ 
ପଡ଼େ । କ୍ରମଶଃ ଭୂଜଙ୍ଗଧାରୀ ଓରାୟନ୍‌ର ଛାତି ଉପରେ ଠିଆ ହୋଇଯାଏ । 


ଚିକିତ୍ସା ଚାଲେ । ପର ସନ୍ଧ୍ୟାରେ ଓରାୟନ୍‌ ପୁଣି ଆଗ ଭଳି ସତେଜ 


ହୋଇ ପୂର୍ବ ଦିଗରେ ମୁଣ୍ଡ ଟେକେ । ଭୂଜଙ୍ଗଧାରୀର ଏହି ଆଚରଣ ଯୋଗୁଁ 
୧୮ 

ବ୍ରହସ୍ପତି ରାଗିଗଲେ । ତାକୁ ଦଣ୍ଡ ଦେବା ପାଇଁ ସେ ଗରୁଡ଼କୁ ବଜ୍ର ସହ 
ପଠାଇଲେ । ଗରୁଡ଼ର ବଜ୍ର ଆଘାତରେ ଭୂଜଙ୍ଗ ଧାରୀ ଆହତ ହୋଇ ପଡ଼ିଗଲା । 
ଆକାଶରେ ଭୂଜଙ୍ଗ ଧାରୀ ଅସ୍ତ ହେଲା ବେଳେ ଏହି ଦୃଶ୍ୟ ଦେଖ୍ବାକୁ ମିଳେ । 
ଗରୁଡ଼ ମଣ୍ଡଳ ଏହା ଉପରେ ଆକ୍ରମଣ କଲା ପରି ରହିଥାଏ । 


ମାସ ମାସ ଧରି ଓରାୟନ୍‌ ଓ ବିଛାଙ୍କର ଏହି ଲଢ଼େଇ ଦେଖବାକୁ 


ଧନୁ ରାଶିର କାହାଣୀ 


ଏହି ରାଶି ମଣ୍ଡଳର କନ୍ପନାଟି ବେଶ୍‌ ମଜାଦାର । ଧନୁଧାରୀଙ୍କର ରୂପ 
ଏଠାରେ ବିଚିତ୍ର । ତାଙ୍କର ଛାତି ଉପରକୁ ମଣିଷ ଜକିନ୍ଧୁ ତଳ ଭାଗଟି ଗୋଟିଏ 
ଘୋଡ଼ା । ହଠାତ୍‌ ଦେଖ୍ଲେ ଲାଗେ ଯେପରି କିଏ ଜଣେ ଘୋଡ଼ା ଉପରେ ବସି 
ଧନୁ ଯୋଖୁଛି । ନରତୂରଙ୍ଗ ତାରା ମଶ୍ଡଳଟିରେ ବି ଏପରି ଏକ ଆକୃତିର 
କନଳ୍ନା କରା ଯାଇଥାଏ । ତେଣୁ ବେଳେ ବେଳେ ଧନକୁ ବି ନରତୂରଙ୍ଗ ବୋଲି 


ଧରି ନିଆଯାଏ । କନ୍ଧୁ ନରତୂରଙ୍ଗକୁ କେବେ ଧନୁ କୂହା ଯାଇ ନଥାଏ । 
ପ୍ରକୃତରେ ଦୂହେଁ ଅଲଗା । ଧନୁ ରାଶିର ଧନୁଧାରୀ ଜଣେ ଯୋବା ଶିକାରୀ । 
କିନ୍ଧ ନରତୂରଙ୍ଗ ହେଉଛି ପ୍ରଶାନ୍ତ ବିଚାରର ଏକ ପରିପ୍ରକାଶ । 


ମିଶର ଲୋକଙ୍କ ଆଖ୍‌ରେ ଧନୂଧାରୀଜଣକ ନୀଳ ନଦୀରେ ଦୂଇଟି 
ନାଆରେ ରହିଛି । ଇଂରେଜ ଲୋକଙ୍କ ବିଚାରରେ ଧନୁଧାରୀ ଯୋବ୍ଧାଟିର 
ଚାରିଟି ବଦଳରେ ମଣିଷ ପରି ଦୂଇମି ହିଁ ଗୋଡ଼ ଅଛି । ଭାରତୀୟ ଲୋକ ଏହି 
ଜାଗାରେ ଗୋଟିଏ ସିଂହ ଓ ହାତୀ ଥ୍ବାର କଳନା କରିଛନ୍ତି । ଚୀନ ଲୋକଙ୍କ 
ଆଖରେ ଏଠାରେ କିଚି ଚାଷ ଉପକରଣ ରହିଛି । 


ଏହି ରାଶିର କାହାଣୀଟିର ବିଛା ରାଶି ସହ ସମ୍ପର୍କ ଅଛି । ଧନୁଧାରୀର 
ଶରଟି ସବ୍ରବେଳେ ବିଛା ରାଶିର ଜ୍ୟେଷ୍ଠା ନକ୍ଷତ୍ର ଆଡ଼କୁ ମୁହାଁଇ ରହିଥାଏ । 
ଗ୍ରୀକ୍‌ ପୂରାଣ କହେ, ବିଛା ଓରାୟନ୍‌କୁ କାମୁଡ଼ି ଦେଇଥୂଲା | ଏଥ୍ପାଇଁ ଧନୁଧାରୀ 
ବିଛାକ୍ର ଶରଟିଏ ମାରିଦେଲା । ଏହା ବିଛାର ଛାତିରେ ଗଳିଗଲା । ତେଣୁ 
କୁଆଡ଼େ ବିଛାରାଶିର ଛାତିରେ ଥବା ଜ୍ୟେଷ୍ଠ। ନକ୍ଷତ୍ରଟି ରକ୍ତାକ୍ତ ହୋଇ ଲାଲ୍‌ 
ଦେଖାଯାଇଥାଏ !! 


ମକର ରାଶିର କାହାଣୀ 


ଆକାଶରେ ମକର ରାଶି ଗୋଟିଏ ଫୁଲ ହାର ପରି ଦେଖା ଯାଇଥାଏ । 
ଏହାକୁ ପରିଷ୍କାର ଭାବେ ଦେଖୁ ହୁଏ । ଏହାର ଆକାର ବି ବେଶ୍‌ ବଡ଼ 
ହୋଇଥାଏ । ଅଧ୍କାଂଶ ଦେଶରେ ଏହାକୁ ଏକ ସମୁଦ୍ରଛେଳି ରୂପରେ 
ଦେଖାଯାଏ । ଗ୍ରୀସ୍‌, ରୋମ, ଜମୀନୀ, ଭାରତ, ଇଂଲଣ୍ଡ ଆଦି ଦେଶରେ ଏହି 
ସମୁଦ୍ରଛେଳିଟିର ଆକାର ଅଛ ଏପଟ ସେପଟ ହେଲେ ବି ପ୍ରାୟ ଏକାପ୍ରକାରର । 


ମେଷ ରାଶି ବିଷୟରେ ଆମେ ଆଗରୁ କାହାଣୀଟିଏ ଆଲୋଚନା 

କରିଛେ । ଟାଇଫୁନ୍‌ ନାମକ ସମୁଦ୍ରର ଏକ ବିରାଟ ରାକ୍ଷସ ଥୁଲା । ଥରେ ସେ 

ହଠାତ୍‌ ଦେବତାମାନଙ୍କୁ ଆକ୍ରମଣ କଲା । ତା ଆକ୍ରମଣରୁ ବଞ୍ଚୁବା ପାଇଁ 

ଦେବତାମାନେ ଯିଏ ଯେମିତି ପାରିଲେ, ବିଭିନ ପ୍ରକାରର ପଶୂ ବନିଗଲେ । 
ଜଣେ ଦେବତା ଛେଳି ବନିଯାଇଥ୍‌ଳଲେ । ଦିନେ ଉପରବେଳା ସେ ସମୁଦ୍ର 
କୂଳରେ ବସି ଖେଳୁଥାନ୍ତି । ଏତିଜିବେଳେ ଟାଇଫୁନ୍‌ ସେଠାରେ ହଠାତ 
ପହଞ୍ଗଲା । ସେ ଚମକି ପଡ଼ିଲେ । କ'ଣ କରିବେ ଜିଛି ଜାଣି ପାରିଲେ ନାହିଁ । 
ବଞ୍ଚବା ଆଶାରେ ସେ ଖପ୍କିନା ସମୁଦ୍ରକୁ ଡ଼େଇଁପଡ଼ିଲେ ଓ ଗୋଟିଏ ମାଛ 
ପାଲଟି ଗଲେ । ଏହି ଘଟଣ!ଟି ଏତେ ଶୀଘ୍ର ଘଟିଥିଲା ଯେ ଏକ ବିଚିତ୍ର ରପ 
ଦେଖ୍ବାକୁ ମିଳିଲା । ସେହି ଦେବତାଙ୍କର ଦେହର ପଛଭାଗଟି ମାଛ ପରି 
ହୋଇଗଲା ! କିନଧୁ ଆଟ ଭାଗଟି ଆଗ ଭଳି ଛେଳି ହୋଇ ରହିଥୁ୍‌ଲ। । ଏହି 
ସୁନ୍ଦର ଜୀବଟିର ମୁଣ୍ଡରେ ଦୂଇଟି କୁନି ଶିଙ୍ଗ ଓ ମୁହଁ ତଳେ ସୁନ୍ଦର ଦାଢ଼ୀ ଥୁଲା । 
ଏହାକୁ ମକର କୁହାଗଲା । 


କିଛି ସମୟ ପରେ ମକର ପାଣି ଉପରକୁ ଉଠିଲା । ଗୋଟିଏ ଦୃଶ୍ୟ 

ଦେଖି ସେ କାବା ହୋଇଗଲା । ଟାଇଫୁନ୍‌ ରାକ୍ଷସ ସେତେବେଳକୁ ଜୁପିଟର୍‌ 

(ବୃହସ୍ପତି )ଙ୍କ କ୍ଷତ ବିକ୍ଷତ କରି ପକାଇଥାଏ । ତାଙ୍କ ଗୋଡ଼ ହାତରୁ 
୨୧ 


ମାଂସପେଶୀକୁ ଭିଡ଼ି ତାଙ୍କୁ ଅଚେତ କରିଦେଇଥାଏ । ମକର ସାଙ୍ଗେ ସାଙ୍ଗେ 
ପ୍ରବଳ ବେଗରେ ଫ୍ରଜ଼ାର ଛାଡ଼ିବାରେ ଲାଗିଲା । ଏହାର ଭୀଷଣ ଚାପରେ 
ଟାଇଫୁୃନ୍‌ ପେଲି ହୋଇ ଅନେକ ଦୂରକୁ ଛିଟିକି ପଡ଼ିଲା । ଏହାପରେ ମକର 
ସୂଶୂରି ବଜାଇ ଡ଼ାକ ପକାଇଲା । ସ୍ବର୍ଗରୁ ମର୍କୁରୀ ( ବୁଧ ) ଓହ୍ଲାଇ ଆସିଲେ । 
ଦୁହେଁ ଲାଗି ପଡ଼ି ଜୁପିଟର୍‌ଙ୍କର ମାଂସପେଶୀକୁ ସଜାଇବାରେ ଲାଗିଲେ । ସବୂକୁ 
ଯୋଡ଼ି ପଟି ବାନ୍ଧି ଦେଲେ । 


ଜୁପିଟର୍‌ ଏଥର ସ୍ବର୍ଗକୁ ଯାଇ ଅନେକ ଶକ୍ତିଶାଳୀ ବଜ୍ର ନେଇ ଆସିଲେ । 
ସେ ଏସବ୍ରକ୍ର ଟାଇଫ୍ରନ୍‌ ଉପରେ ପ୍ରୟୋଗ କଲେ । ବଜ୍ରର ଆଘାତରେ ସେ 
ତାର ପୁରୁଣା ଜାଗାକୁ ଫେରିଗଲା । ସେଠାରେ କମରଙ୍କର ଉପସ୍ଥିତ ବୁଦିକୂ 
ବୃହସ୍ପତି ଖୁବ୍‌ ପସନ୍ଦ କଲେ । ଏଥ୍‌ଯୋଗୁଁ ହିଁ ତାଙ୍କର ଜୀବନ ରକ୍ଷା 
ହୋଇପାରିଥ୍ଲା । ସେ ମକରଙ୍କ ନିଜର କୃତଜ୍ଞତା ଜଣାଇଲେ ଓ ଆକାଶରେ 
ତାରାଙ୍କ ରାଇଜରେ ଏକ ସ୍ଥାୟୀ ଜାଗା ଦେଲେ । ସେବେଠାରୁ ମକର ରାଶି 
ଆକାଶର ଶୋଭା ବଢ଼ାଉଛି ! 


କମ୍ଭ ରାଶି ମଣ୍ଡଳର କାହାଣୀ 


ମୀନ ରାଶିର ପଶ୍ଚିମ ଆଡ଼କୁ, ପକ୍ଷୀରାଜ ମଣ୍ଡଳର ତଳ ଆଡ଼କୁ କୂମ୍ଭ 
ରାଶିଟି ଦେଖ୍ବାକୁ ମିଳିଥାଏ । ଜଣେ ଲୋକ ଜଳ ପୂର୍ଣ କୁମ୍ଭଟିରୁ ଜଳ ଢ଼ାଳୁଥାନ୍ତି । 
ଏହି ଜଳ ଦକ୍ଷିଣ ମତ୍ସ୍ୟ ତାର ମଣ୍ଡଳ ଆଡ଼କୁ ବହିଯାଉଥାଏ । ଆଗ କାଳରେ 
ବର୍ଷା ରତୁ ବେଳକୁ ଆକାଶରେ ସୂର୍ଯ୍ୟ କୁମ୍ଭ ରାଶି ମଣ୍ଡଳ ସାମନାରେ ଥୁଲା ପରି 
ଲାଗୁଥୂଲା ।ମିଶର ବାସୀ କହୁଥ୍‌ଲେ ଯେ କୁମ୍ଭ ରାଶି ନୀଳ ନଦୀରେ କୂମ୍ଭଟିକର 
ବୂଡ଼ାଇ ଜଳ ଭରିଲେ ନଦୀରେ ବନ୍ୟା ଆସିବ । ଏହି ସମୟଚଟୁ ମିଶରରେ 
ବସନ୍ତର ଆରମ୍ଭ ବୋଲି ଧରାଯାଉଥ୍‌ଲା । 


କୁମ୍ଭ ମଣ୍ଡଳକୁ ନେଇ ପୃଥ୍ବୀ ସାରା ଲୋକେ “ବନ୍ୟା” କାହାଣୀଟିକୁ ହିଁ 
କହିଥାନ୍ତି । ପୁରାଣ ଅନୁସାରେ ଆକ୍ସାରିଅସ୍‌ ( କୁମ୍ଭ ଧାରୀ) ହିଁ ପୃଥ୍ବୀରେ ଜଳ 

ଢାଳିଥ୍‌ଲେ । ପୃଥ୍ବୀ ଜଳମଗୁ ହୋଇଗଲା । ଏହାର ପଶୂପକ୍ଷୀ, ଗଛଲତା, 
ମଣିଷ ଆଦି ପ୍ରାୟ ସମସ୍ତେ ମରିଗଲେ । ପୂୃଥ୍ବୀରୁ ଜୀବନ ପୂରା ଲୋପ 
ପାଇଯାଇଥାନ୍ତା । କିନ୍ତୁ ବିଚିତ୍ର ଭାବରେ ଜଣେ ମହିଳା ଓ ଜଣେ ପୂରୁଷ 
କୌଣସି ମତେ ବଞ୍ଚଯାଇଥ୍‌ଲେ । ମହିଳାଙ୍କ ନାଁ ପିରହା ଓ ପୁରୁଷଙ୍କ ନା 
ଡ଼ୁକାଲି ଅନ୍‌ । ପ୍ରଳୟ ସରିବା ପରେ ଏଦୂହେଁ ପୃଥ୍ବୀରେ ମଣିଷ ସମାଜର ମଞ୍ଜି 
ପୋତିଲେ । ମଣିଷ ଜାତି ପୁଣି ଉଧେଇ ଉଠିଲା । ପୁରାଣରେ ଏ ଦୂହିଁଙ୍କୁ ଆଦି 
ମାତା, ପିତା ରୂପେ ଲେଖାଯାଇଛି । 


ବିଶ୍ବାସ କରାଯାଏ ଯେ ଆକ୍ସାରିଅସ୍‌ ସ୍ଵର୍ଗରେ ଦେବତାମାନଙ୍କ ପାଣି 
ଯୋଗାଉଥ୍ଲେ । ପାଣି ଦାନ କରିବାକୁ ସେତେବେଳେ ଏକ ମହତ କାମ ରୂପେ 
ଧରାଯାଉଥୁଲା । ଯାତ୍ରଂମାନେ ଲମ୍ବା ଯାତ୍ରା ପରେ ପାଣି ପିଇ, ହାତ ପାଦ 
ଧୋଇ ଯଥେଷ୍ଟ ସୁଖ ଅନୁଭବ କରୁଥ୍ଲେ । ଜଳଭରା ପାତ୍ରକୁ ଦେଖ୍ଲେ ବି ଶୁଭ 
ବୋଲି କୁହାଯାଉଥୂଲା । ତେଣୁ ରାଜା, ମହାରାଜା, ଭଦ୍ର ପରିବାର, ଏପରିକି 
ଦେବତାମାନଙ୍କ ଉତ୍ସବ ଆଦିରେ ଜଳବାହକମାନେ ଜଳ ପୂର୍ଣ କମ୍ଭ ଧରି 
ଫାଟକ ବା ତୋରଣ ଆଗରେ ଠିଆ ହେଇଥଲେ I 


ପୃଥ୍ବୀରେ ଗାନିମିଡ଼ ନାମକ ଜଣେ ସୁନ୍ଦର ଯୁବକ ଥୁଲେ। ସ୍ଵର୍ଗରେ 
ଜଳବାହକ କାମ ପାଇଁ ବୃହସ୍ଵତି ତାଙ୍କ ପସନ୍ଦ କରିଥୁଲେ | ତାଙ୍କ ନେବା ପାଇଁ 
ସେ ଗରୁଡ଼ଙ୍କ ପଠାଇଲେ । ଗରୁଡ଼ଙ୍କ ପିଠିରେ ବସି ଗାନିମିଡ଼୍‌ ସ୍ଵର୍ଗରେ 
ପହଞ୍ଚିଲେ । ସ୍ଵର୍ଗରେ ଗାନିମିଡ଼ଙ୍କ ବହୃତ ମର୍ଯ୍ୟାଦା ମିଳିଲା । ତାଙ୍କୁ ବହସ୍ଥତିଙ୍କ 
କଡ଼ରେ ଏକ ସିଂହାସନ ମିଳିଲା । ଯୁଆଡ଼େ ଗଲେ ସେ ବୃହସ୍ପତିଙ୍କ ସହ 
ଗରୁଡ଼ଙ୍କ ଉପରେ ବସି ଯାଉଥ୍‌ଲେ । ଆକ୍ସାରିଅସ୍‌ ଓ ଗାନିମିଡ଼ଙ୍କ ଏକ ବୋଲି 
ଧରାଯାଏ ! ଗାନିମିଡ଼ଙ୍କୁ ଜଣେ ଦେବତା ବୋଲି କୁହାଯାଏ । ସେ କୁଆଡ଼େ 
ପୂୃଥ୍ବୀରେ ବଷୀ କରାଇଥାନ୍ତି । 


ମୀନ ରାଶିର କାହାଣୀ 


ରାଶି ଚକ୍ରର ତାଲିକାରେ ମେଷ ରାଶି ଠାରୁ ଆରମ୍ଭ କରି ଆମେ ମୀନ 
ରାଶି ପାଖରେ ପହଞ୍ଚିଥାନ୍ତି । ଖଗୋଳ ମଣ୍ଡଳର ଗୋଲ ଆକାର | ଉପରେ 
ରାଶି ଚକ୍ରର ପଥ ବା କ୍ରାନ୍ତିପଥଟି ଘେରାଇ ହୋଇ ରହିଥାଏ । ତେଣୁ ମେଷ 
ରାଶିର ପଶ୍ଚିମ ପାଖରେ ଆମେ ମୀନ ରାଶିକୁ ଦେଖ୍ଥାନ୍ତି । 


ଏହାକୁ ପକ୍ଷୀରାଜ ମଣ୍ଡଳ ଓ ଦେବଯାନୀ ମଣ୍ଡଳର ତଳ ପାଖରେ 
ଦେଖ୍‌ ହୁଏ । ଏହା ଏକ ବିରାଟ ମଣ୍ଡଳ । କିନ୍ତୁ ଏହାର ତାରାଗୁୂଡ଼ିକ ବେଶ ଛୋଟ 
ଓ ଅସ୍ପଷ୍ଟ ଜଣାପଡ଼େ । ଏହି ଅଞ୍ଚଳର ଅନେକ ତାରାଙ୍କ ଭିତରେ ମୀନରାଶିକ୍ୁ 
ଠାବ କରିବା କାଠିକର ହୋଇଥାଏ । କିଛି ସମୟ ଦେଖ୍‌ ଅନୁମାନ କଲେ 
ଆକୀରର ଏହି ବିରାଟ ମଣ୍ଡଳଟିକ୍ର ବାରି ହୁଏ ! 


ଏହାର ଦୂଇ ମୁଣ୍ଡରେ ଦୂଇଟି ମାଛ ଥ୍ବାର କଳ୍ପନା କରାଯାଇଛି । 
ଦୁହେଁ ପରସ୍ପର ଠାରୁ ବେଶ ଦୂଟ୨ରେ ଦେଖ୍ବାକୁ ମିଳନ୍ତି । ଗୋଟିଏ ମେଖ 
ରାଶିର ମେଣ୍ଢା ମୁଣ୍ଡ ପାଖରେ ତ ଆରଟି ପକ୍ଷୀରାଜ ମଣ୍ଡଳର ତଳ ପାଖରେ 
ଥାଏ । ଅୟନ ଚଳନ ଯୋଗୁଁ ମେଷ ବଦଳରେ ଏବେ ମୀନ ରାଶିକ୍ର ଆମ ରାଶି 
ଚକ୍ରର ପ୍ରଥମ ରାଶି ରୂପେ ଧରାଯାଉଛି । ସମ୍ପାତ ବିନ୍ଦୁ ଏବେ ମୀନ ରାଶି 


ଆଡ଼କୁ ଘୁଞ୍ଚି ଯାଇଛି । 

ରୋମର ଲୋକ ବିଶ୍ଵାସ କରନ୍ତି ଯେ ମୀନ ମଶ୍ଡଳଟି ଶୁକ୍ର ଓ ତାଙ୍କ ଝିଅ 
କୃପିଡ଼୍‌ଙ୍କର ଏକ ରୂପ । ଥରେ ଟାଇଫୁନ୍‌ ଅସୁର ଏହି ମା’ ଝିଅଙ୍କୁ ଗୋଡ଼ାଇଲା । 
ଅସୂରଟିର ଏକ ବିଶେଷ କ୍ଷମତା ଥୁଲା । ସେ ନିଆଁରେ ବି ବଃି ରହି ପାରୁଥୁଲା । 
କିନ୍ଧୁ ପାଣିରେ ପଶି ପାରୁ ନଥୁଲା । 

ଶୁକ୍ର ଜନ୍ ହୋଇଥ୍‌ଲେ ସାଗରର ଫେଣ ଭିତରୁ । ଅସୁରର ଆକ୍ରମଣରୁ 
ବଞ୍ଚିବା ପାଇଁ ସେ ଦୁହିଁଙ୍କ ପାଇଁ ପାଣି ହିଁ ଏକମାତ୍ର ଜାଗା ଥୁଲା । ଦୁହେଁ ମାଛ 
ରୂପରେ ସମୁଦ୍ରରେ ଲୁଚିଗଳେ । କିନ୍ତୁ ବିଶାଳ ସାଗର ଭିତରେ କିଏ କୁଆଡ଼େ 
ହଜି ଯିବାର ଯଥେଷ୍ଟ ସମ୍ଭାବନା ଥୁଲା । ତେଣୁ ସେମାନେ ପରସ୍ତରର ଲାଞ୍ଜକୁ 
ଗୋଟିଏ ସୂତା ଦ୍ଵାରା ବାନ୍ଧି ପକାଇଲେ ଓ ଏକାଠି ବୁଲବାରେ ଲାଗିଲେ । ଅସୂର 
ତାଙ୍କର କିଛି କରିପାରିଲା ନାହିଁ । 

ଏହା ହିଁ ମୀନ ରାଶି ଭାବରେ ଆକାଶରେ ଦେଖାଯାଏ | କୁହାଯାଏ, 


ଏହି ମାଛମାନେ ମଣିଷକୁ ସମୁଦ୍ରର ଅନେକ ହୀରା, ନୀଳା, ମୋତି, ରତ୍ନ ଆଦି 
୨H 


ଅମୂଲ୍ୟ ସମ୍ପତ୍ତି ଦେଇପାରିବେ । ମଣିଷ ଅନ୍ୟ ଉପାୟରେ ସମୁଦ୍ରର ଏତେ 
ତଳକୁ ଯାଇ ଏସବ୍ରକୂ ପାଇବା ସମ୍ଭବ ନୁହେଁ । ତେଣୁ ସମସ୍ତେ ମୀନ ରାଶିକୁ 
ପସନ୍ଦ କରିଥାନ୍ତି । 


ସମୁଦ୍ରର ଧନ ପାଇବା ପାଇଁ ମଣିଷର ଲୋଭ ବିଷୟରେ 
ଜମୀନୀ ଦେଶରେ ଏକ ମଜାଦାର ଗପ ପ୍ରଚଳିତ ଅଛି । ଗରିବ ଆଣ୍ଟିଣ୍ଟେ ଓ ତା 
ସ୍ତ୍ରୀ ସମୁଦ୍ର କୂଳରେ ଗୋଟିଏ ଛୋଟ କୁଡିଆରେ ରହୁଥିଲେ । ସମ୍ପଭି କହିଲେ 
ତାଙ୍କର ସେପରି କିଛି ବି ନଥିଲା । 
କୁଡିଆ ଛଡା ତାଙ୍କ ପାଖରେ କୁଣ୍ଡଟିଏ ହିଁ ଥିଲା । ସେଥିରେ ହଂସ, 
ବତକ ଆଦି ଚଢେଇଙ୍କର ପର ଗଦାଇ ସେମାନେ ନରମ ଗଦିଟିଏ ବନାଇଥିଲେ । 
ଦିନେ ଆଣ୍ଟିଣ୍ଡେ ସମୂଦ୍ରରେ ମାଛ ଧରୁଥାଏ । ଜାଲରେ ମାଛଟିଏ ଲାଗିଲା । ସେ 
ଖସିପଳ'ଇବା ପାଇଁ ଏତେ ଜୋରରେ ଭିଡାଓଟରା କଲାଯେ ଆଣ୍ଟିଣ୍ଟେ ତାକୁ 
ସମ୍ଭାଳି ପାରିଲା ନାହିଁ । ଭାବିଲା ତାକୁ ଛାଡିଦେବ । 


ହଠାତ୍‌ ସେ ଶୁଣି ପାରିଲା, ମାଛଟି ତାକୁ କଣ କହୁଛି । ସେ ଶୁଣିବାକୁ 


କାନେଇଲା । ମାଛ କହିଲା, ' ମୁଁ ଜଣେ ମାୟାବୀ ରାଜକୁମାର । ତୂ ମତେ 
ଛାଡିଦେ ' ଏହା ବଦଳରେ ତୁ ଯାହା ଚାହିଁବୁ ମୁଁ ଦେବି ।” 


ଆଣ୍ତିଣ୍ଟେ ଅତି ସରଳ ଓ ଭଦ୍ର ଥିଲା । ସେ ମନେ ମନେ ଖୁସି ହେଲା ଯେ 
ସେ ଜଣେ ଏତେ ଉଦାର ବ୍ୟକ୍ତିଙ୍କୁ ଉଦ୍ଧାର କରିପାରିଛି । ତେଣୁ କିଛି ବି ନେବା 
ପାଇଁ ଚାହିଁଲା ନାହିଁ । କିନୁ ତା ସ୍ତ୍ରୀ ଥିଲା ପ୍ରଚଣ୍ଡ ଲୋଭୀ । ଏପରି ଏକ 
ସୁଯୋଗକ୍ର ଛାଡ ଦେବା ଶୁଣି ସେ ରାଗରେ ଜଳି ଉଠିଲା । 


ସେ ଏତେ ଗରଗର ହେଲା ଯେ ଆଣ୍ଟିଣ୍ଟେ ଆଉ ସହି ପାରିଲା ନାହିଁ । 
ଅନିଛୁ। ସନ୍ତ୍ଵେ ବାଧ୍ୟ ହୋଇ ପ୍ରଣି ସମୁଦ୍ର କୂଳକୁ ଗଲା ଓ ମାଛକୁ ଡାକିଲା । ମାଛ 
ବି ତା ଡାକ ଶୂଣି ସାଙ୍ଗେ ସାଙ୍ଗେ ମୁଣ୍ଡ ଟେକିଲା । କୂଣ୍ଠାର ସହ ଆଣ୍ଟିଣ୍ଡେ ମାଛକୁ 
ତା ସ୍ତ୍ରୀର ମନ କଥା ଜଣାଇଲା । ସବୁ ପ୍ରକାରର ସୁବିଧା ଥିବା ଘରଟିଏ 
ମାଗିଲା । ମାଛ କହିଲା, “ଏ କଥା ତୁ ମତେ ଛାଡି ଦେ” ; ଘରକୁ ଯା' ।”? ଘର 


ପାଖରେ ପହଞ୍ଚି ଆଣ୍ଟିଣ୍ଟେର ଆଖି ଖୋସି ହୋଇଗଲ। । ସେଠାରେ ଆଉ ତାର 

ଭଙ୍ଗା କୃଡିଆ ନଥିଲା । ତା ଜାଗାରେ ଏକ ଚକଚକିଆ ଉଆସ ଛିଡା ହୋଇଥିଲା । 
କିନ୍ତୁ ସ୍ତ୍ରୀର ଲୋଭ ଏତିକିରେ ସରିଲା ନାହିଁ । ଆଣ୍ଡିଣ୍ଟେ ଘରେ ପାଦ ଦେଉ ଦେଉ 
ସେ ପୂଣି ଅଡି ବସିଲା, ସେ ଉଆସରେ ଜଣେ ରାଣୀ ହେବାକ୍ର ଚାହେଁ । 
ଆଣ୍ଟିଣ୍ଡେ ପୁଣି ଚାଲିଲା ମାଛ ପାଖକୁ । ଏଥର ବି ତା ଆଶା ପୂରଣ ହୋଇଗଲା ! 


କିନ୍ତୁ ତା? ଲୋଭ ଆହୂରି ବଢିଗଲା । ଏଥର ସେ ଜଣେ ଦେବୀ 
ହେବାକୁ ଚାହିଁଲା । ଏଥର ମାଛ ବହୁତ ଚିଡିଗଲା । ହଠାତ୍‌ ସେମାନଙ୍କର 
ଲୋଭର ସବୁ ସ୍ଵପ୍ନ ଉଜୁଡିଗଲା । ପୁଣି ଆଗ ଭଳି ଛୋଟିଆ କୂଡିଆଟି ଭିତରେ 
ପରଭରା କୃଣ୍ଡଟି ହିଁ ରହିଲା । ସେମାନେ ଅତି ଲୋଭର ଫଳ ପାଇଲେ । @ 


ହି 
ର 

ଜବାବ୍‌ ଦିଅ .... ତୁମେ ବୁଦବିଢୀବୀ !! 
@ ବିନଯକୃଷ୍ଣ ପଟ୍ଟନାୟକ 
(ଦକ୍ଷିଣ ଆଫ୍ରିକାର ବିପୁବୀ କବି ଵଟେ କାଷ୍ଟିଲିଙ୍କ ଏକ କବିତାର ମର୍ମରେ ରଚିତ ) 
ବେଶୀଦିନ ଆଉ ସହିବନି ଦାଉ 
ଏଇ ସରଳିଆ ଆମ ଦେଶବାସୀ 
ମୂଣ୍ଡ ସେ ଟେକିବେ ତୂରଣ୍ଡ ସେ ଖୋଲିବେ 
ପଚାରିବେ ସିଏ ଜୋର୍‌ କରି ( ୨ ଥର ) 
ଜବାବ୍‌ ଦିଅ ତୂମେ ବ୍ରଦ୍ଦିଜୀବୀ ( ୪ଥର ) 
କି ଥଲା ଏ ଦେଶ କି ହୋଇଛି ଆଜି 
କାଲିର ସପନ ଯାଇଛିରେ ଭାଜି 
ତଥାପି ଶୋଇଛ ତମେ ନରମ ଗଦିରେ ! 
ଟିପ୍‌ ଟାପ୍‌ ଜାମା ପିନ୍ଧି କି ଠାଣି ମାରରେ ! 
ହୁକମ୍‌ ଛୁଟେ ତୂମ ଗାଡ଼ି ମଟରରେ ! 
ତମେ କେତେ ଶୋଭାପାଅ ଵ୍କଟାର୍‌ ହୋଟେଲରେ ! 
ଆମ ସାଥ୍‌ ସଢ଼େ ଆଜି ଭୋକ ଉପାସରେ 
ଦେଶ ଆଜି ବୂଡ଼ିଯାଏ ରଣର ଭାରରେ 
ଜବାବ୍‌ ଦିଅ ତୂମେ ବ୍ରଦ୍ଦିଜୀବୀ (୪ ଅର ) 
ଗଢ଼ିଲୁ ଡୂମର ରାଜଉଆସ, 
ସଜାଡ଼ିଲୁ ତମ ନରମ ଶେଯ 
ଭରିଲ ତୁମର ରୋଷେଇ ଘର, 
ପାଳିଲୁ ତୂମର ପୋଷା କୂକୂର । 
ଚଳାଇଲ ତମ ମାରୂତି ଗାଡ଼ି, 
ଫ୍ରଟାଇଲୁ ଫୁନ ମାଟିକର ତାଡ଼ି । 
(ହେଲେ ) ତୂମରି ଭାଷାକୁ ଆମେ ବ୍ରଝିଲୁନି 
ବ୍ରଝିଲନି ଡ଼ମେ ଆମରି ଭାଷା ! 
ଜବାବ୍‌ ଦିଅ ତୂମେ ବ୍ରବ୍ଦି୍ଚୀବୀ । ( ୪ଥର ) 
PrRuNTED- KONARK PRINTERS 
KHATBIN SAHI. crc 

